



जी.एस.टी. 2.0 (रिफॉर्म्स का नया दौर) केवल आशा पर निर्भर नहीं है

वित्त मंत्री आशा कर रही हैं कि इन रिफॉर्म्स के कारण रोज़मर्रा का सामान सस्ता होगा, और डिमाण्ड (मांग) बढ़ेगी

—अंजन राॅय—

—राष्ट्रदूत दिल्ली ब्यूरो—

नई दिल्ली, 4 सितम्बर। जीएसटी काउन्सिल द्वारा किए गए सुधार पूरे देश के लिए एक बड़ा बजट जैसा कदम है। यह कदम न सिर्फ केंद्र सरकार बल्कि राज्यों के बजट को भी तय करने वाला अहम कारक बनेगा। माल और सेवा कर यानी जीएसटी ने सभी अप्रत्यक्ष करों (इनडायरेक्ट टैक्स) को मिलाकर एक साझा कर ढांचा बनाया था और अब यह केंद्र व राज्यों दोनों की कुल आय का बड़ा हिस्सा है।

दरअसल, जीएसटी की दरों में व्यापक बदलाव और कर की श्रेणियों को घटाने की कोशिश के पीछे क्या तर्क है? सबसे पहले, यह कर दरों की श्रेणियों को सरल बनाने और घटाने के वादे को पूरा करता है।

यह सुधार, 2017 में जीएसटी लागू करते समय शुरू हुए व्यापक कर सुधारों का ही हिस्सा है। उस समय देश में केंद्र और राज्यों की कई अलग-अलग कर व्यवस्थाएँ थीं जिन्हें मिलाकर एक समान “कर प्रणाली” यानी जी.एस.टी., बनाई गई।

- विदेश में (विशेषकर अमेरिका में) ऊंची टैरिफ के कारण भारतीय सामान के निर्यात को धक्का लगेगा। वित्त मंत्री चाहती हैं कि विदेशों में मांग घटने से व्यापार में आई कमी की भरपाई, देश में स्थानीय खपत बढ़ने से पूरी की जा सकेगी।

- टैक्स घटा कर, “इन्टर्नल डिमाण्ड” बढ़ाने का फार्मूला कई देश पहले ही अजमा चुके हैं। उदाहरण के लिये, अमेरिका में भी राष्ट्रपति रीगन की सरकार ने स्थानीय टैक्स काफी घटाये थे, तथा इससे देश में “इन्टर्नल डिमाण्ड” आंकलन से भी ज्यादा बढ़ी थी, और अमेरिका की इकॉनमी के वारे-न्यारे हो गये थे।

- पर अगर भारतीय उद्योगपतियों ने बढ़ती डिमाण्ड की पूर्ति के लिये, नया इन्वेस्टमेंट करके औद्योगिक क्षमता नहीं बढ़ाई, तो सप्लाई की पूर्ति नहीं कर पायेंगे और मंहगाई बढ़ेगी, और इकॉनमी में उल्टा चक्कर घूमने लगेगा और अगर इकॉनमी इस व्यूहरचना में फंस गई तो उससे उबरना बहुत मुश्किल होगा।

उस समय वादा किया गया था कि केवल दो टैक्स स्लैब होंगे, लेकिन व्यवहारिक कारणों से चार स्लैब लागू किए गए और लक्ष्य रखा गया कि धीरे-

प्रतिशत का “सिन टैक्स” शामिल है।

औसतन, जीएसटी केंद्र और राज्यों की कुल आय का लगभग 44 प्रतिशत है, तथा राज्यों की आय में इसका हिस्सा और भी अधिक है। इसलिए दरों में बदलाव से राज्यों की वित्तीय स्थिति केंद्र से ज्यादा प्रभावित हो सकती है। चूंकि जीएसटी की दरें काउन्सिल तय करती है और न तो केंद्र और न ही राज्य इन्हें अकेले बदल सकते हैं, इसलिए ये घोषणाएँ एक ठोस व स्थाई ढांचा देती हैं जिसके भीतर बजट बनाना अनिवार्य होगा।

नए जी.एस.टी. सुधारों की घोषणा से बजट बनाने के लिए एक आधार तय हो गया है।

जीएसटी 2.0 कहलाने वाले इस स्लैब सुधार की घोषणा पुराने बजट घोषणाओं जैसी लगी, जहाँ कर में बदलाव के असर से रोजमर्रा की चीजों की कीमतें ऊपर-नीचे होती थीं, सिगरेट महंगी, बीड़ी सस्ती, एसी महंगे, डीजल सस्ता और इसी तरह।

सवाल है कि अभी ये बदलाव क्यों? दरअसल, स्लैब घटाने और (शेष अंतिम पृष्ठ पर)

एस. आई. भर्ती : एक और अभ्यार्थी गिरफ्तार

जयपुर, 4 सितम्बर। स्पेशल ऑपरेशन ग्रुप (एसओजी) ने पुलिस उपनिरीक्षक (एसआई) भर्ती परीक्षा-2021 मामले में कार्रवाई करते हुए, एक और अभ्यर्थी को गिरफ्तार किया है। पुलिस जांच में सामने आया कि आरोपित ने परीक्षा से पहले लीक सॉल्वड पेपर पढ़ कर लिखित परीक्षा पास की थी। आरोपित ने आठ लाख रुपये में सौदा करके पेपर लेकर लिखित परीक्षा तो पास की,लेकिन अंतिम रूप से चयन नहीं हो पाया। एसओजी की

- आरोपी ने लीक सॉल्वड पेपर पढ़कर लिखित परीक्षा पास की थी, पर अंतिम रूप से चयन नहीं हुआ।

टीम आरोपी से पूछताछ कर रही है। अतिरिक्त पुलिस महानिदेशक (एडीजी) एसओजी वीके सिंह ने बताया कि एसआई भर्ती परीक्षा 2021 पेपर लीक मामले में कार्रवाई करते हुए परीक्षा से पहले लीक सॉल्वड पेपर पढ़ कर लिखित परीक्षा पास करने वाले आरोपित रिंकू यादव (33) निवासी नगर जिला डींग भरतपुर हाल कामां जिला डींग भरतपुर को गिरफ्तार किया है। एसओजी की जांच में सामने आया कि रिंकू ने कार्तिकेय शर्मा के साथ

(शेष अंतिम पृष्ठ पर)

कांग्रेस को “वोट चोरी” के बाद “एथनॉल मिक्सिंग” दूसरा सबसे बड़ा स्कैम नज़र आता है

कांग्रेस के मीडिया व पब्लिसिटी चेयरमैन पवन खेड़ा ने प्रैस कॉन्फ्रेंस करके इस नए स्कैम को साबित करने के लिये काफी आंकड़ेबाजी की

- खेड़ा के अनुसार, सात साल हुए जब भाजपा ने “एथनॉल” पेट्रोल में मिलाकर, पेट्रोल के दाम गिराने का दावा किया था, पर सात साल बाद आज तक ऐसा कुछ नहीं हुआ।
- भारत का प्रारंभिक वादा था, नगर पालिकाओं से निकले “वेस्ट” को एकत्रित कर उससे एथनॉल बनाया जायेगा। जिसे पेट्रोल व डीजल में मिलाकर बेचा जायेगा और पेट्रोल 55 रु. लीटर के भाव बिकेगा और इसलिये सरकार एथनॉल उत्पादन संयंत्र स्थापित करने जा रही है।
- पर सात साल बाद भी म्युनिसिपल वेस्ट व लकड़ी के बुरादे से एक लीटर एथनॉल भी नहीं बना है।
- इसी प्रकार यह भी वादा किया गया था, कि एथनॉल के उपयोग से प्रदूषण कम होगा, जबकि सच तो यह है कि लीटर एथनॉल बनाने के लिये तीन हजार लीटर पानी की खपत होती है। इससे पर्यावरण का फायदा है या नुकसान।
- खेड़ा ने यह भी आरोप लगाया कि भारत में निर्मित वाहनों में एथनॉल मिश्रित पेट्रोल के इस्तेमाल से, इंजन बहुत जल्दी फुंक जाता है।

जमानती अपराध पर महिला आरोपियों को 43 दिन जेल में रखना खेदजनक

जयपुर, 4 सितंबर। राजस्थान हाईकोर्ट ने जमानती अपराध होने के बावजूद, महिला आरोपियों का जमानत प्रार्थना पत्र निरस्त कर जेल भेजने तथा उन्हें 43 दिन तक जेल में रखने पर खेद जताया है। इसके साथ ही, अदालत ने न्यायिक मजिस्ट्रेट और एडीजे क्रम-6 महानगर द्वितीय की ओर से पेश स्पष्टीकरण से असंतुष्ट होते हुए रजिस्ट्रार को आदेश दिए हैं कि वे प्रकरण को

- हाई कोर्ट ने कहा कि न्यायिक अधिकारी मशीनी अंदाज में जमानत प्रार्थना पत्र नहीं निपटायें।

जानकारी जिले के गार्जियन जज को दें। वहीं अदालत ने डीजीपी को कहा है कि वे संबंधित जांच अधिकारी से इस संबंध में स्पष्टीकरण मांग कर आगामी कार्रवाई करें। अदालत ने याचिकाकर्ताओं को भी कहा है कि यदि उन्हें लगता है कि प्रकरण में उनके मौलिक अधिकारों की अवहेलना हुई है तो वे कानूनी प्रावधानों का सहारा ले सकती हैं। जस्टिस अनिल कुमार उपमन की एकलपीठ ने ये आदेश मीतू पारीक और इंदू वर्मा की याचिका पर सुनवाई करते हुए दिए।

सुनवाई के दौरान, न्यायिक (शेष अंतिम पृष्ठ पर)

सुप्रीम कोर्ट ने माना उत्तरी राज्यों में भारी बाढ़ का प्रमुख कारण पेड़ों की अवैध कटाई है

सुप्रीम कोर्ट ने कहा, मीडिया रिपोर्ट्स में बाढ़ में लकड़ी के बड़े-बड़े लट्ठे बहते हुए दिख रहे हैं, ऐसा लगता है पहाड़ों पर पेड़ों को अवैध रूप से काटा जा रहा है

—जाल खंबाता—
—राष्ट्रदूत दिल्ली ब्यूरो—
नई दिल्ली, 4 सितम्बर। सुप्रीम कोर्ट ने गुरुवार को हिमाचल प्रदेश, उत्तराखंड, जम्मू-कश्मीर और पंजाब में बाढ़ और भूस्खलन से हुई तबाही पर गहरी चिंता जताई और पहाड़ी इलाकों में “पेड़ों की अवैध कटाई” को इसका प्राथमिक कारण माना।

मुख्य न्यायाधीश बी.आर. गवई और न्यायमूर्ति के. विनोद चंद्रन की पीठ ने हिमाचल प्रदेश में बाढ़ के दौरान बहती लकड़ियों के वीडियो फुटेज का हवाला देते हुए कहा, “यह एक गंभीर मामला है। मीडिया रिपोर्ट्स में देखा गया है कि बाढ़ में भारी मात्रा में लकड़ी के लट्ठे बहते हुए नजर आए। प्रथम दृष्टया ऐसा प्रतीत होता है कि पहाड़ों में पेड़ों की अवैध कटाई की जा रही है।

पीठ ने केंद्र सरकार को – पर्यावरण मंत्रालय और जल शक्ति मंत्रालय के माध्यम से – और साथ ही राष्ट्रीय आपदा प्रबंधन प्राधिकरण (एनडीएमए), भारतीय राष्ट्रीय राजमार्ग प्राधिकरण

- सुप्रीम कोर्ट के मुख्य न्यायाधीश जस्टिस गवई और जस्टिस के. विनोदचंद्रन की बेंच ने इस बारे में सॉलिसिटर जनरल तुषार मेहता को संबोधित करते हुए कहा, ध्यान दीजिए, बड़ी संख्या में लकड़ी के लट्ठे दिख रहे हैं इससे लगता है पेड़ों की अवैध कटाई हो रही है।

- एस जी मेहता ने सुप्रीम कोर्ट को आश्वासन दिया कि वे इस बारे में जल्दी से जल्दी पर्यावरण मंत्रालय व राज्यों के मुख्य सचिवों से बात करेंगे।

- सुप्रीम कोर्ट ने एक जनहित याचिका पर सुनवाई करते हुए केन्द्रीय पर्यावरण मंत्रालय, जलशक्ति विभाग, नेशनल डिज़ास्टर मैनेजमेंट अथॉरिटी, नेशनल हाइड्रेज अथॉरिटी ऑफ इंडिया तथा पंजाब, हिमाचल प्रदेश, जम्मू कश्मीर व उत्तराखंड सरकार को नोटिस भेजकर दो सप्ताह में जवाब मांगा है। उसके बाद आगे सुनवाई होगी।

(एनडीएमए) तथा पंजाब, हिमाचल प्रदेश, उत्तराखंड और जम्मू-कश्मीर की सरकारों को नोटिस जारी करते हुए दो सप्ताह के भीतर जवाब दाखिल करने

को कहा है। इसके बाद इस मामले की आगे सुनवाई होगी।

मुख्य न्यायाधीश ने चिंता व्यक्त (शेष अंतिम पृष्ठ पर)

नेता प्रतिपक्ष टीकाराम जूली ट्रैक्टर लेकर विधानसभा पहुंचे

कई विधायक बारिश से खराब हुई फसल भी लेकर आये

जयपुर, 4 सितम्बर। राजस्थान विधानसभा में गुरुवार को, भारी बारिश से खराब हुई फसलों के मुद्दे पर जमकर हंगामा हुआ। विपक्ष में बैठे कांग्रेस विधायकों ने सरकार पर किसानों की अनदेखी का आरोप लगाते हुए सदन में नारेबाजी की, वैंल में आकर विरोध जताया और स्पीकर से भी तीखी बहस की। हालात इतने बिगड़े कि सदन की कार्यवाही दो बार स्थगित करनी पड़ी। दूसरी बार की कार्यवाही महज 33 मिनट ही चल सकी। हंगामे के बीच तीन बिल पास करवाए गए और फिर कार्यवाही सोमवार, 8 सितंबर तक के

- आपदा राहत मंत्री डॉ. किरोड़ी लाल मीणा ने कांग्रेस विधायकों के हंगामे के बीच स्थगन प्रस्तावों का जवाब दिया।

लिए स्थगित कर दी गई।

नेता प्रतिपक्ष टीकाराम जूली खुद ट्रैक्टर लेकर विधानसभा परिसर पहुंचे, लेकिन सुरक्षाकर्मियों ने उन्हें अंदर प्रवेश नहीं करने दिया। इसके बाद कांग्रेस



नेता प्रतिपक्ष टीकाराम जूली गुरुवार को बारिश से खराब हुई फसलों और किसानों की अनदेखी पर विरोध जताने के लिए ट्रैक्टर चलाकर विधानसभा परिसर पहुंचे।

विधायक पैदल मार्च करते हुए विधानसभा के मुख्य प्रवेश द्वार तक पहुंचे और सरकार के खिलाफ जमकर नारेबाजी की। कई विधायक अपने हाथों में, भारी बारिश के कारण खराब हुई

फसलें भी लेकर आए थे, ताकि सरकार को जमीनी हकीकत से रूबरू कराया जा सके।

शून्यकाल के दौरान कांग्रेस विधायकों ने अतिवृष्टि से बर्बाद हुई

फसलों का मुद्दा उठाया। विधायक अमित चाचाण और नरेन्द्र बुढ़ानिया ने कहा कि लाखों एकड़ में फसलें खराब हो चुकी हैं, लेकिन सरकार ने अब तक (शेष अंतिम पृष्ठ पर)

दिल्ली में राहत कैंप भी पानी में डूबा

नई दिल्ली, 04 सितंबर। राष्ट्रीय राजधानी दिल्ली के कई इलाकों में बाढ़ आ गई है। यमुना नदी खतरे के निशान से ऊपर बह रही है। गुरुवार दोपहर तक यमुना नदी का पानी खतरे के निशान से सवा दो मीटर ऊपर तक पहुंच गया।

- यमुना का पानी खतरे के निशान से सवा दो मीटर ऊपर तक पहुंच गया है।

इसकी वजह से दिल्ली और नोएडा के कई इलाके डूब गए हैं।

जानकारी के मुताबिक, मयूर विहार फेज-1 का राहत शिविर भी बाढ़ के पानी में डूब गया है। रिंग रोड, अलीपुर, बुराड़ी, मयूर विहार, रिंग रोड समेत कई इलाकों में भी बाढ़ का पानी पहुंच गया है। यमुना बाजार, सिविल लाइन्स समेत कई एरिया भी बाढ़ से (शेष अंतिम पृष्ठ पर)

हाई कोर्ट ने राजस्थान शतरंज संघ के चुनाव पर रोक लगाई

जयपुर, 4 सितंबर। राजस्थान हाईकोर्ट ने राजस्थान शतरंज संघ के 6 सितंबर को प्रस्तावित चुनाव पर रोक लगा दी है। इसके साथ ही अदालत ने मामले में महावीर रांका, शतरंज संघ और सहकारिता विभाग को नोटिस जारी

- पूर्व में अध्यक्ष रहे महावीर रांका, शतरंज संघ व सहायता विभाग से जवाब मांगा।

कर जवाब तलब किया है। जस्टिस समीर जैन की एकलपीठ ने ये आदेश अशोक कुमार भागवत की ओर से दायर याचिका पर प्रारंभिक सुनवाई करते हुए दिए।

याचिका में अधिवक्ता अखिल सिमलोट ने अदालत को बताया कि याचिकाकर्ता राजस्थान शतरंज संघ का (शेष अंतिम पृष्ठ पर)

—जाल खंबाता—

—राष्ट्रदूत दिल्ली ब्यूरो—

नई दिल्ली, 4 सितम्बर। वरिष्ठ कांग्रेस नेता और पार्टी प्रवक्ता पवन खेड़ा ने गुरुवार को यहां एआईसीसी मुख्यालय में आयोजित एक प्रेस कॉन्फ्रेंस में भाजपा पर जमकर हमला बोला, खासकर एथनॉल नीति और जीएसटी सुधारों में देरी को लेकर।

उन्होंने जीएसटी सुधारों में आठ साल की देरी पर मोदी सरकार की आलोचना करते हुए कहा कि अब सरकार आखिरकार राहुल गांधी की लंबे समय से दी जा रही सलाह को मान रही है। राहुल गांधी ने गरीबों और व्यापारियों पर जीएसटी के प्रभाव की पुनर्समीक्षा की मांग की थी।

उन्होंने कहा, आज एथनॉल पर हम थोड़ी बात करेंगे, काफी दिनों से चर्चा चल रही है इथेनॉल पर और एथनॉल पर

जी.एस.टी. दरों के सरलीकरण पर मुख्यमंत्री भजनलाल ने जताया प्रधानमंत्री मोदी का आभार

गरीब, किसान, व्यापारी और उद्योगपतियों को मिलेगा सीधा लाभ, अर्थव्यवस्था को मिलेगी नई रफ्तार : भजनलाल शर्मा



मुख्यमंत्री भजनलाल शर्मा ने वस्तु एवं सेवा कर (जी.एस.टी.) की दरों के सरलीकरण को लेकर गुरुवार को विधानसभा परिसर में पत्रकार वार्ता की।

जयपुर। मुख्यमंत्री भजनलाल शर्मा ने वस्तु एवं सेवा कर (जी.एस.टी.) की दरों के सरलीकरण को ऐतिहासिक निर्णय बताते हुए इसके लिए प्रधानमंत्री नरेन्द्र मोदी और केंद्रीय वित्त मंत्री निर्मला सीतारमण का प्रदेशवासियों की ओर से आभार व्यक्त किया है।

उन्होंने कहा कि इस फैसले से गरीब, किसान, मध्यम वर्ग, व्यापारी और उद्योगपति सहित समाज के सभी वर्गों को सीधा लाभ मिलेगा और अर्थव्यवस्था को नई गति प्राप्त होगी।

मुख्यमंत्री ने गुरुवार को विधानसभा परिसर में पत्रकार वार्ता की। उन्होंने बताया कि जीएसटी कार्डसिल द्वारा लिए गए निर्णय के

तहत अब चार दरों की जगह केवल दो दरें लागू होंगी। यह निर्णय आमजन की जरूरतों-रोटी, कपड़ा और मकान-को ध्यान में रखते हुए लिया गया है।

मुख्यमंत्री भजनलाल शर्मा ने कहा कि यह कदम आर्थिक सुधारों की दिशा में एक बड़ा और साहसिक निर्णय है, जो न केवल कर प्रणाली को सरल बनाएगा बल्कि पारदर्शिता और व्यापार सुगमता को भी बढ़ावा देगा। उन्होंने कहा कि इस बदलाव से प्रदेश के व्यापारियों को जहां राहत मिलेगी, वहीं आम जनता को भी आवश्यक वस्तुओं पर कम टैक्स का लाभ मिलेगा। मुख्यमंत्री ने यह भी कहा कि प्रधानमंत्री मोदी पंडित दीनदयाल उपाध्याय और बाबा

साहब डॉ. भीमराव अंबेडकर की अंत्योदय की भावना को साकार करते हुए अंतिम पंक्ति के व्यक्ति तक योजनाओं का लाभ पहुंचा रहे हैं।

डबल इंजन की सरकार विकास और जनकल्याण की दिशा में लगातार प्रभावी कदम उठा रही है। शर्मा ने विश्वास जताया कि जीएसटी दरों के इस सरलीकरण से न केवल करदाताओं का विश्वास बढ़ेगा, बल्कि यह आगामी दीपावली को भी विशेष बना देगा, जब उपभोक्ताओं को महंगाई से राहत और बाजारों को रफ्तार मिलेगी। यह निर्णय, देश को विकसित राष्ट्र बनाने की दिशा में केंद्र और राज्य सरकारों की साझा प्रतिबद्धता का प्रतीक है।

कपड़ों की सिलाई बिगाड़ी, टेलर पर लगाया 10 हजार रुपए का हर्जाना

जयपुर । जिला उपभोक्ता आयोग, जयपुर-प्रथम ने ग्राहक के पेंट-शर्ट के कपड़ों की सिलाई बिगाड़ने को सेवादोष करार देते हुए मेसर्स रॉयल टेलर्स पर 10 हजार रुपए का हर्जाना लगाया है। आयोग ने टेलर को निर्देश दिया है कि वह पेंट-शर्ट के कपड़ों की सिलाई व उनकी कीमत 5,488 रुपए परिवार दायर करने की तारीख से 9 प्रतिशत ब्याज सहित परिवारी को भुगतान करे। आयोग के अध्यक्ष डॉ. सुबे सिंह यादव, सदस्य हेमलता अग्रवाल व सदस्य आशुतोष ने यह आदेश विजय कुमार मल्होत्रा के परिवार पर दिए।

परिवार में अधिवक्ता हेमंत कुमार गुप्ता ने बताया कि 11 अगस्त 2021 को परिवारी ने शर्ट व दो पेंट का कपड़ा विपक्षी को सिलाई के लिए दिया था। टेलर ने पन्द्रह सौ रुपए सिलाई तय की और 22 अगस्त तक डिलीवरी देने को कहा।

परिवारी 14 अगस्त को कपड़ों की ट्रायल के लिए गया तो वह ढीले थे और उनकी फिटिंग सही नहीं थी। विपक्षी ने उसे कहा कि वह इन्हें सही कर देगा, लेकिन परिवारी जब सिले कपड़े लेने गया तो वह खराब ही थे। इसलिए उसे विपक्षी से हर्जा-खर्चा सहित कपड़ों की कीमत दिलवाई जाए। इसके जवाब में विपक्षी टेलर ने कहा कि परिवारी 14 अगस्त को ट्रायल के लिए नहीं आया था। वह अपनी सुविधानुसार 28 अगस्त को ट्रायल के लिए आया और 30 अगस्त को डिलीवरी ले गया। कपड़ों की सिलाई 1560 रुपए थी। इसमें से साठ रुपए छूट देते हुए पन्द्रह सौ रुपए ऑनलाइन भुगतान लिया गया। उसने कोई सेवा दोष नहीं किया है। दोनों पक्षों की बहस सुनने के आयोग ने टेलर पर हर्जाना लगाया है।

हैरिटेज निगम जयपुर के वार्ड 63 के उपचुनाव में कांग्रेस की जीत

59 वोट से कांग्रेस उम्मीदवार भानू सैनी ने जीता पार्षद का चुनाव



हैरिटेज निगम जयपुर के वार्ड 63 के उपचुनाव में कांग्रेस प्रत्याशी भानू सैनी की जीत के बाद कांग्रेस पार्षदों ने मुख्यालय पर जश्न मनाया।

जयपुर (कासं)। नगर निगम हैरिटेज के वार्ड 63 के उपचुनाव में कांग्रेस प्रत्याशी भानू सैनी ने 59 वोट से जीत हासिल की। यहां बागी सीमा मीणा ने बीजेपी प्रत्याशी रितु नंदवाना को तीसरे नंबर पर धकेला। राज्य निर्वाचन आयोग की ओर से हैरिटेज निगम के वार्ड 63 में उपचुनाव की मतगणना पूरी हुई। यहां त्रिकोणीय संघर्ष में कांग्रेस पार्टी उम्मीदवार भानू सैनी ने 59 वोटों से जीत दर्ज करके सबको चौका दिया। इसका कारण यह है कि राज्य में भाजपा की सरकार है और निगम में भी भाजपा की महापौर डॉ. कुसुम यादव हैं।

चुनाव जीतने के बाद भानू सैनी ने कहा कि यह वार्ड की जनता और कांग्रेस पार्टी के कार्यकर्ताओं की जीत है। आने वाले दिनों में वार्ड का विकास कैसे किया जा सके। इसी मुद्दे को लेकर काम करना मेरी प्राथमिकता रहेगी।

दरअसल, हैरिटेज निगम के वार्ड 63 में पार्षद पद के लिए उपचुनाव की

■ **बागी सीमा मीणा ने बीजेपी प्रत्याशी रितु नंदवाना को तीसरे नंबर पर धकेला**

मतगणना पूरी हुई, जिसके लिए कांग्रेस से भानू सैनी, बीजेपी से रितु नंदवाना और पूर्व पार्षद की पुत्रवधू सीमा मीणा भी चुनावी मैदान में थी। जिसकी वजह से मुकाबला रोचक त्रिकोणीय संघर्ष में बदल गया था। इस मुकाबले में कांग्रेसी प्रत्याशी की जहां जीत हुई है, वहीं कांग्रेस से बीजेपी में शामिल हुई सुशीला मीणा की पुत्रवधू सीमा मीणा ने बागी चुनाव लड़कर बीजेपी प्रत्याशी रितु नंदवाना को तीसरे नंबर पर धकेल दिया। किशनपोल विधायक अमीन कागजी ने कहा कि भारतीय जनता पार्टी के कुशासन से जनता परेशान हो चुकी है। निकाय के उपचुनाव में वोट की चोट देकर जनता ने भारतीय जनता पार्टी के प्रत्याशी

को जानकारी कर तीसरे नंबर पर पहुंचा दिया है। जिससे जयपुर में किए गए बीजेपी के विकास के दावों की पोल खुल गई है। आने वाले निकाय चुनाव में भी कांग्रेस पार्टी जयपुर में अपना बोंड बनाकर ऐतिहासिक जीत दर्ज करेगी।

बता दें कि नगर निगम हैरिटेज के वार्ड 63 में कुल 8 हजार 132 मतदाता हैं। जिनमें से बुधवार को पार्षद पद के उपचुनाव में सिर्फ 3745 (46.06 प्रतिशत) मतदाताओं ने अपने मतार्थिकार का इस्तेमाल किया। इनमें भानू सैनी को मौजूद पुलिसकर्मियों से धक्का-मुक्की की 1358, सीमा मीणा को 1299 और रितु नंदवाना को 1062 वोट मिले हैं। जबकि 26 मतदाताओं ने नोटा का इस्तेमाल किया है। हालांकि चुनाव परिणाम आने के बाद भी कांग्रेसी पार्षद भानू सैनी का कार्यकाल सिर्फ कुछ महीनों का ही रहेगा। क्योंकि नगर निगम हैरिटेज के मौजूदा बोर्ड का कार्यकाल इसी साल नवंबर में खत्म होने जा रहा है।

गौ-माता को अर्थव्यवस्था से जोड़ना सराहनीय कदम : कलराज मिश्र

जयपुर में गौ-महाकुंभ का शुभारंभ हुआ, 7 सितंबर तक जारी रहेगा

-कार्यालय संवाददाता- जयपुर। विद्याधर नगर स्टेडियम में गुरुवार को देवराहा बाबा गौसेवा परिवार की ओर से गौ-महाकुंभ 2025 का शुभारंभ हुआ। यह महाकुंभ 7 सितम्बर तक चलेगा। कार्यक्रम की शुरुआत दीप प्रज्वलन से हुई। मुख्य अतिथि को शॉल ओढ़ाकर बुके भेंट कर स्वागत किया गया।

मुख्य अतिथि पूर्व राज्यपाल कलराज मिश्र ने कहा कि, गाय को भारतीय संस्कृति में मां का दर्जा प्राप्त है उनको लेकर इस तरह के आयोजन होते हैं ये सराहनीय कदम है। इसी तरह गौ-माता को अर्थव्यवस्था से जोड़ना भी एक तरह से अच्छा कदम है। गौ महाकुंभ 2025 परंपरा और प्रौद्योगिकी का संगम है।

आध्यात्मिक प्रवक्ता सदरु रितेश्वर महाराज ने कहा कि गाय हमारी सनातन संस्कृति का मुख्य आधार है। गाय का इतना बड़ा आयोजन करने वालों पर गौमाता की कृपा बरस रही है। जहां गौमाता से संबंधित कोई कार्य होता है उसमें किसी सहयोग की जरूरत नहीं पड़ती, बल्कि गौमाता के आशीर्वाद से ही सब कार्य पूर्ण हो जाते हैं। राजस्थान के मुख्यमंत्री भजनलाल शर्मा किसानों की मदद कर रहे हैं, ये सुनकर बहुत अच्छा लग रहा है। सदगुरु रितेश्वर महाराज ने इसके पूर्व में 33 करोड़ आहुतियों के संकल्प के साथ गौ पुष्टि महायज्ञ की शुरुआत की, जिसमें साथ साथ आहुतियों का कार्यक्रम चल रहा है।

नगरीय विकास एवं आवास मंत्री झाबर सिंह खरॉं ने कहा कि प्रचीन काल में हमारे पूर्वजों का प्रकृति नदी, पहाड़ और गौमाता से लगाव था। कृषि प्रधान देश होने के नाते भारत की कृषि में गौमाता का विशेष योगदान है। बैलों से सिंचाई कार्य होता



राजस्थान के पूर्व राज्यपाल कलराज मिश्र और आध्यात्मिक प्रवक्ता सदरु रितेश्वर महाराज ने जयपुर के विद्याधर नगर में गौ-महाकुंभ में शिरकत की।

था। आधुनिकता के इस दौर में कृषि क्षेत्र गौण होता चला गया इसी का परिणाम कि आज प्राकृतिक अस्तंतुलन बढ़ रहा है। शारीरिक स्वास्थ्य खत्म होता जा रहा है परन्तु अब पुनः इसी कड़ी में पौराणिक संस्कृति की तरफ लौटने के लिए ये गौ महाकुंभ का आयोजन किया गया है। गौमाता के माध्यम से विभिन्न उत्पादों के सृजन का शोध भी किया जा रहा है। भारत सरकार और मुख्यमंत्री भजनलाल शर्मा के निर्देशन में राजस्थान सरकार भी इस दिशा में विशेष प्रयास कर रही है। मुख्यमंत्री ने पिछले बजट सत्र में जो किसान भाई बहन के माध्यम से खेती करेंगे उन्हें 25 हजार का अनुदान देने की घोषणा की है। निश्चित रूप से इससे गौ संरक्षण में वृद्धि होगी और भारत देश में खुशहाली का दौर

वापस आएगा। देवराहा बाबा गौसेवा परिवार के राष्ट्रीय प्रचारक संजय शर्मा तथा मुख्य कार्यकारी अधिकारी डॉ सत्यप्रकाश वर्मा ने कहा गौ महाकुंभ में बताएंगे गौ संरक्षण किस तरह किया जाए। हम कई वर्षों से गौ संरक्षण पर काम कर रहे हैं लेकिन गाय केवल हमारे लिए गोशाला का विषय रह गई है। हमारा लक्ष्य उनसे दूर है। गाय का गौबर, दूध, गौमूत्र हमारे जीवन में बेहद उपयोगी जिनसे कपास, जैविक खाद, आधुनिक पशुपालन की तकनीक और गौ स्टार्टअप विकसित हो रहे हैं। इनकी मदद से गौ किसान भाई बहन के माध्यम से वरिष्ठ प्रचारक और गौसेवक शंकर जी कहा कि देशी गाय के उपयोग से हम स्वस्थ और निरोगी रह सकते हैं। गाय के धार्मिक पहलू से हम पहले

■ **कृषि प्रधान देश भारत में गौमाता का विशेष योगदान, अब पुनः पुरानी संस्कृति की ओर लौटने की जरूरत : मंत्री झाबर सिंह खरॉं**

■ **मुख्यमंत्री भजनलाल शर्मा ने पिछले बजट सत्र में घोषणा की थी, जो किसान गौवंश से खेती करेंगे उन्हें 25 हजार का अनुदान मिलेगा : यूडीएच मंत्री**

से अवगत हैं लेकिन आर्थिक पहलू पर ध्यान दिए बिना गाय का संवर्धन नहीं हो सकता है। गाय के विकास में एसबीआई भी हमारा सहयोगी जिसकी मदद से 2 से 10 करोड़ रुपये तक का लोन आसानी से मिल जाता है। डेयरी, फूड प्रोसेसिंग, पशुपालन किसी भी तरह का कार्य हो उसमें मदद मिल जाती है। कार्यक्रम में महापौर कुसुम यादव, वृंदावन से आए संजीव कृष्ण ठाकुर महाराज, आरएसएस के वरिष्ठ प्रचारक और गौसेवक शंकर, भाजपा के प्रवक्ता लक्ष्मीकांत भारद्वाज, राजस्थान ग्रामीण बैंक के जनरल मैनेजर श्याम सिंह, एसबीआई के डीजीएम रविशंकर, शिवव्रत जी, गौ महाकुंभ के चेयरमैन डॉ लालसिंह, समन्वयक मुदुल शर्मा, सदस्य डॉ युद्धवीर सिंह बलवदा, डॉ अशोक कुमावत, एस. बी नवरंग, सुरेन्द्र अवाना, पूर्ण चौधरी, भरत जयपुरहित , मनीष जैन समेत अन्य गणमान्य मौजूद थे।

राज्य की सभी आंगनबाड़ी बनेंगी “आदर्श” : दिया कुमारी

जर्जर भवन होंगे तत्काल स्थानांतरित, एक सप्ताह में मांगी रिपोर्ट



उप मुख्यमंत्री दिया कुमारी ने गुरुवार को शासन सचिवालय में अधिकारियों की बैठक लेकर प्रदेश की आंगनबाड़ियों की दशा सुधारने पर चर्चा की।

जयपुर । राज्य की सभी आंगनबाड़ी केंद्रों को “आदर्श आंगनबाड़ी” के रूप में विकसित करने के लक्ष्य को लेकर उप मुख्यमंत्री एवं महिला एवं बाल विकास मंत्री दिया कुमारी ने अधिकारियों को सख्त निर्देश दिए हैं। उन्होंने कहा कि फील्ड में जाकर कार्यों की नियमित मॉनिटरिंग की जाए और विकास कार्यों में किसी भी तरह की लापरवाही बर्दाश्त नहीं की जाएगी। शासन सचिवालय में गुरुवार को आयोजित समीक्षा बैठक की अध्यक्षता करते हुए उप मुख्यमंत्री ने कहा कि जर्जर और असुरक्षित भवनों को तुरंत ध्वस्त कर आंगनबाड़ी केंद्रों को सुरक्षित स्थानों पर स्थानांतरित किया जाए।

उन्होंने निर्देश दिए कि सभी जिलों में कलेक्टरों के माध्यम से आंगनबाड़ी केंद्रों का सर्वे कार्य शीघ्र पूर्ण कराया जाए। बैठक में महिला एवं बाल विकास विभाग के शासन सचिव महेन्द्र सोनी, निदेशक वासुदेव मालावत, मुख्य अभियंता (भवन), समग्र शिक्षा अभियान के अधिकारी, प्रभारी नंद घर सहित विभिन्न विभागों के अधिकारी उपस्थित रहे। वहीं, सभी जिलों के उपनिदेशक वीडियो कॉन्फ्रेंसिंग के माध्यम से जुड़े। उप मुख्यमंत्री ने जिलेवार प्रगति की समीक्षा करते हुए बजट के समयबद्ध और पारदर्शी उपयोग पर बल दिया।

उन्होंने नाराजगी जताई कि कई जिलों में अब तक परम्परात कार्य शुरू नहीं हुए हैं। उन्होंने स्पष्ट किया कि एक सप्ताह में सभी जिलों से कार्यों की अद्यतन रिपोर्ट अनिवार्य रूप से भेजी जाए और आगामी 15 दिनों में पुनः प्रगति की समीक्षा की जाएगी। दिया कुमारी ने कहा कि आंगनबाड़ी भवनों को सभी आवश्यक बुनियादी सुविधाओं से युक्त किया जाए। साथ ही, राज्य सरकार के बजट के अतिरिक्त सीएसआर, आपदा सहायता फंड, जिला खनिज फंड और विधायक निधि जैसी योजनाओं के माध्यम से भी संसाधनों का अधिकतम उपयोग किया जाए।

विधानसभा में शाहपुरा अस्पताल पर हंगामा

-विधानसभा संवाददाता-

जयपुर । शाहपुरा उपजिला अस्पताल और ट्रॉमा सेंटर के निर्माण को लेकर गुरुवार को राजस्थान विधानसभा में सत्ता पक्ष और विपक्ष के बीच तीखी बहस देखने को मिली। अस्पताल के लिए पहले से तय स्थान पर निर्माण न करवाकर नई जगह तलाशने और टेंडर रद्द करने के मुद्दे पर कांग्रेस विधायकों ने स्वास्थ्य मंत्री गजेंद्र सिंह खींवसर को घेरा और उनके जवाबों को विरोधाभासी बताया।

स्वास्थ्य मंत्री ने कहा कि वर्ष 2021 में कांग्रेस सरकार के समय जो भूमि अस्पताल निर्माण के लिए प्रस्तावित की गई थी, वह पर्याप्त नहीं थी। जमीन कम होने के कारण पहले जारी निविदा निरस्त करनी पड़ी। अब उपयुक्त जमीन मिलने के बाद दोबारा टेंडर जारी किया जाएगा। मंत्री ने कहा कि पिछली सरकार ने जिन परिस्थितियों में अस्पताल को मंजूरी दी, वे ही अब विवाद का कारण बन रही हैं। इस पर नेता प्रतिपक्ष टीकाराम जूली ने कहा कि जिन पूर्व विधायकों के काम को आप गलत बता रहे हैं, वे अब आपकी ही पार्टी में हैं। उन्होंने आरोप लगाया कि सरकार अपनी जिम्मेदारी से बचने की कोशिश कर रही है।

कांग्रेस विधायक मनीष यादव ने भी मंत्री के जवाबों पर सवाल उठाते हुए कहा कि 5 जुलाई को विधानसभा में दिए गए जवाब में मंत्री ने शाहपुरा

■ **मंत्री के जवाबों पर विपक्ष ने उठाए सवाल**

अस्पताल की जमीन को उपयुक्त बताया था, अब वही जमीन गलत कैसे हो गई? उन्होंने यह भी पूछा कि इस निर्णय में स्थानीय विधायक से कोई राय क्यों नहीं ली गई। स्वास्थ्य मंत्री गजेंद्र सिंह खींवसर ने जवाब में गंभीर आरोप लगाते हुए कहा कि कुछ भूमाफिया अब दानदाता बनकर अस्पताल को डीटीओ के पास ले जाना चाहते हैं। उन्होंने कहा कि पहले इन्हीं लोगों ने डीटीओ कार्यालय को मनचाही जगह शिफ्ट कराया, अब अस्पताल को भी वहां ले जाने की कोशिश की जा रही है। उन्होंने स्पष्ट किया कि ट्रॉमा सेंटर जैसी सुविधा के लिए पर्याप्त भूमि की आवश्यकता है और तकनीकी दृष्टि से पुरानी जमीन उपयुक्त नहीं है। विपक्ष ने सरकार पर जनविरोधी निर्णय लेने का आरोप लगाया और कहा कि पहले की गई स्वीकृति को पलटकर जनता को प्रमित किया जा रहा है। विपक्ष ने मांग की कि पुराने स्थान पर ही अस्पताल और ट्रॉमा सेंटर का निर्माण हो, जिससे जनता को शीघ्र बेहतर स्वास्थ्य सुविधाएं मिल सकें। वहीं सरकार ने दोहराया कि जैसे ही उपयुक्त भूमि का आवंटन होगा, निर्माण की प्रक्रिया फिर से शुरू की जाएगी।

प्रतियोगी परीक्षा की तैयारी कर रही विवाहिता ने की आत्महत्या

जयपुर। कालवाड़ थाना इलाके में कॉम्पिटिशन एजाम की तैयारी कर रही विवाहिता ने अज्ञात कारणों के चलते फंदे से झूल अपनी जीवन लीला समाप्त कर ली। काफी देर बाद पिता अपने बेटी को बुलाने के लिए कमरे में पहुंचा तो मामले की जानकारी पता चला।

जिसके बाद पीड़ित पिता ने मामले की जानकारी पुलिस को दी। सूचना पर मौके पर पहुंची पुलिस ने शव को नीचे उतार अपने कब्जे में लिया और

पोस्टमार्टम के लिए शव को कांक्टिया अस्पताल के मुर्दाघर में भिजवाया। पुलिस ने बताया कि मांचवा के नारी का बास निवासी ज्योति यादव (20) ने अज्ञात कारणों के चलते फंदे से लटककर सुसाइड कर लिया। बताया जा रहा है कि 3 साल पहले ज्योति की शादी बिंदायका के रहने वाले योगेश यादव से हुई थी। शादी के बाद भी वह अपने पिता बाबुलाल के साथ रहकर कॉम्पिटिशन एजाम की तैयारी कर रही

थी। बुधवार सुबह नाश्ता करने के बाद वह अपने कमरे में वापस चली गईं। कमरे में जाने के बाद उसने फंदा लगाकर आत्महत्या कर ली। करीब 2 घंटे बाद पिता बाबुलाल किसी काम से ज्योति को बुलाने के लिए कमरे में गए तो उन्हें ज्योति फंदे से लटकी मिली। पुलिस को मृतका के पास से किसी भी तरह का कोई सुसाइड नोट बरामद नहीं हुआ है। पुलिस अज्ञात कारणों की जांच करने में जुटी है।



राजधानी जयपुर में पिछले चार दिनों से चल रहा बारिश का दौर गुरुवार को भी जारी रहा इस दौरान तेज हवाओं और बारिश से सवाईमानसिंह हॉस्पिटल के ट्रामा सेंटर के बाहर एक विशाल पेड़ धराशायी हो गया जिसे काटकर मौके से हटाया गया।

सुरुचि सिंह महिलाओं की 10 मीटर एयर पिस्टल रैंकिंग में शीर्ष पर

नई दिल्ली, 4 सितंबर। इस वर्ष शानदार प्रदर्शन करने वाली भारत की सुरुचि सिंह महिलाओं की 10 मीटर एयर पिस्टल रैंकिंग में विश्व में नंबर वन निशानेबाज बन गई हैं। अंतरराष्ट्रीय निशानेबाजी खेल महासंघ (आईएसएसएफ) द्वारा बुधवार को जारी ताजा अपडेट के अनुसार इस साल की शुरुआत में सीनियर अंतरराष्ट्रीय स्तर पर पदार्पण करने के बाद 19 वर्षीय सुरुचि सिंह ने 4162 अंकों के साथ 10 मीटर एयर पिस्टल में विश्व में नंबर वन रैंकिंग हासिल की। चीन की पूर्व जूनियर विश्व चैंपियन याओ कियानक्सुन ने 3195 अंकों के साथ इस वर्ग में दूसरे तथा चीन की वेई कियान 2178 अंकों के साथ तीसरे स्थान पर हैं।

शानदार फॉर्म में चल रही सुरुचि सिंह ने हाल ही में एशियाई निशानेबाजी चैंपियनशिप 2025 में 10 मीटर एयर पिस्टल मिश्रित और महिला टीम स्पर्धाओं में दो कांस्य पदक जीते हैं। इसके अलावा उन्होंने इस साल म्यूनिख, लीमा और ब्यूसन आयर्स में हुए तीनों आईएसएसएफ विश्व कप में 10 मीटर एयर पिस्टल व्यक्तिगत स्वर्ण पदक जीते। इसके अलावा लीमा में 10 मीटर एयर पिस्टल की मिश्रित टीम स्पर्धा में भी स्वर्ण पदक जीता।

इस बीच, दो ओलिंपिक पदक विजेता मनु भाकर, जिन्होंने एशियाई निशानेबाजी चैंपियनशिप 2025 में 10 मीटर एयर पिस्टल व्यक्तिगत स्पर्धा का कांस्य पदक

जीता था, 1988 अंकों के साथ इस वर्ग में छठे स्थान पर हैं। 25 मीटर एयर पिस्टल रैंकिंग में मनु भाकर 1800 अंकों के साथ चौथे तथा हमवतन ईशा सिंह 1512 अंकों के साथ छठे स्थान पर हैं। पिछले महीने एशियाई निशानेबाजी चैंपियनशिप में 50 मीटर राइफल श्री पोजीशन में स्वर्ण पदक जीतने वाली ओलींपियन सिफ्ट कौर समरा 3034 अंकों के साथ इस वर्ग में दूसरे स्थान पर पहुंच गई, जबकि आशी चौकसे 1277 अंकों के साथ 10वें स्थान पर हैं। दो बार की ओलिंपियन नर्वे की जीनेट हेग डुएस्टेड 3320 अंकों के साथ महिलाओं की 50 मीटर राइफल श्री पोजीशन रैंकिंग में शीर्ष पर हैं।

आईपीएल सहित प्रीमियर खेलों के प्रशंसकों को जीएसटी का झटका

नई दिल्ली, 4 सितंबर। सरकार के वस्तु एवं सेवा कर सुधार के कदम के तहत कैसिनो, रेस क्लब और इंडियन प्रीमियर लीग जैसे प्रीमियम खेलों के आयोजनों पर जीएसटी दर को 28 प्रतिशत से बढ़कर 40 प्रतिशत किये जाने से खेल प्रशंसकों को बड़ा झटका लगा है। नई टैक्स व्यवस्था तहत आईपीएल को प्रीमियर स्पोर्ट्स स्पर्धा में रखा है। इसके तहत टैक्स कैसिनो, रेस क्लब और आईपीएल जैसे प्रीमियम खेल आयोजनों पर अब 40 प्रतिशत जीएसटी देय होगा। इस फैसले के तहत अब आईपीएल मैच की टिकट पर जीएसटी को 28 प्रतिशत से बढ़ाकर 40 प्रतिशत कर दिया गया है जिससे अब 1000 रुपये का टिकट पहले की अपेक्षा 120 रुपये महंगा यानी 1400 रुपये में मिलेगा। लेकिन सामान्य क्रिकेट मैचों के टिकटों पर जीएसटी 18 प्रतिशत ही रहेगा। यानी भारत बनाम ऑस्ट्रेलिया या भारत बनाम इंग्लैंड जैसे अंतर्राष्ट्रीय मुकाबले देखने वालों पर टैक्स का ये नया बोझ नहीं आएगा।

ऋतुराज गायकवाड़ की शतकीय पारी से वेस्ट जोन बड़े स्कोर की ओर

बेंगलुरु, 4 सितंबर। ऋतुराज गायकवाड़ (184) की शतकीय और तनुष कोटियान (नाबाद 65) की अर्धशतकीय पारियों के दम पर वेस्ट जोन ने गुरुवार को दलीप ट्रॉफी के दूसरे सेमीफाइनल में सेंट्रल जोन के खिलाफ छह विकेट पर 363 रन बनाकर बड़े स्कोर की ओर कदम बढ़ा दिया है। आज यहां वेस्ट जोन ने टॉस जीतकर पहले बल्लेबाजी करने का फैसला किया। बल्लेबाजी करने उतरी वेस्ट जोन की शुरुआत बेहद खराब रही और उसने अपने दोनों सलामी बल्लेबाजों के विकेट 10 रन के स्कोर पर गंवा दिये। यशस्वी जायसवाल (चार) और हार्दिक देसाई (एक) रन

बनाकर आउट हुए। इसके बाद आर्य देसाई और ऋतुराज गायकवाड़ की जोड़ी ने पारी को संभालने का प्रयास किया। दोनों बल्लेबाजों के बीच तीसरे विकेट के लिए 82 रनों की साझेदारी हुई। 27वें ओवर में हर्ष दुबे ने आर्य देसाई (39) को आउट कर साझेदारी का अंत किया। श्रेयस अय्यर (25) और शम्भु मुलानी 18 रन बनाकर आउट हुए। इस दौरान ऋतुराज गायकवाड़ एक छोर धामे लगातार रन बनाते रहे। इसके बाद बल्लेबाजी करने आये तनुष कोटियान ने ऋतुराज गायकवाड़ के साथ छठे विकेट के लिए 148 रन जोड़े। 75वें ओवर में सारांश जैन ने दोहरे शतक की ओर बढ़ रहे

ऋतुराज गायकवाड़ को विकेटकीपर उषेंद्र यादव के हाथों स्टंप आउट करारकर वेस्ट जोन को बड़ा झटका दिया। ऋतुराज गायकवाड़ ने 206 गेंदों में 25 चौके और एक छक्का लगाते हुए 184 रनों की पारी खेली। दिन का खेल समाप्त होने के समय वेस्ट जोन ने छह विकेट पर 363 रन बना लिये हैं। तनुष कोटियान (नाबाद 65) और कप्तान शार्दूल ठाकुर (नाबाद 24) क्रीज पर मौजूद थे। सेंट्रल जोन की ओर से खलील अहमद और सारांश जैन ने दो-दो विकेट लिये। दीपक चाहर और हर्ष दुबे ने एक-एक बल्लेबाज को आउट किया।

अमीन पठान ने किया खेल प्रकोष्ठ अध्यक्ष का पदभार ग्रहण



जयपुर, 4 सितंबर। राजस्थान कांग्रेस कमेटी खेल प्रकोष्ठ के नवनियुक्त प्रदेश अध्यक्ष और पूर्व राज्य मंत्री अमीन पठान ने आज प्रदेश कांग्रेस अध्यक्ष गोविंद सिंह डोटासरा नेता, प्रतिपक्ष टीकाराम जुली और कई कांग्रेस विधायकों की मौजूदगी में प्रदेश कांग्रेस मुख्यालय इंदिरा गांधी भवन पर पदभार ग्रहण किया। इस मौके पर प्रदेश भर से कांग्रेस कार्यकर्ता और समर्थक भी मौजूद रहे। पीसीसी मुख्यालय के बाहर हुए विशाल समारोह में नेता प्रतिपक्ष टीकाराम जुली और प्रदेश कांग्रेस अध्यक्ष गोविन्द सिंह डोटासरा ने अमीन पठान को शुभकामनाएं और बधाई देते हुए कहा कि पठान कांग्रेस को मजबूत करने का काम करेंगे और खेल और खिलाड़ियों के हितों के लिए भाजपा की इस निकम्मी सरकार को सबक सिखाने के लिए सड़कों पर संघर्ष करेंगे नेता प्रतिपक्ष टीकाराम जुली ने कहा कि भाजपा की सरकार ने अमीन पठान को बेवजह प्रताड़ित किया और इन पर कई तरह के मुकदमे लगा दिए लेकिन यह डरे नहीं और इस निकम्मी नफरती सरकार से डट कर मुकाबला कर रहे हैं। प्रदेश कांग्रेस अध्यक्ष गोविंद सिंह डोटासरा ने कहा कि अमीन पठान अकेला नहीं हैं पूरी कांग्रेस पार्टी उसके साथ खड़ी है इस भाजपा की सरकार की उल्टी गिनती शुरू हो गई है।

भारत 14 अक्टूबर को मडगांव में सिंगापुर से भिड़ेगा

मडगांव, 4 सितंबर। भारतीय सीनियर पुरुष फुटबॉल टीम एफसी एशिया कप 2027 फाइनल राउंड क्वालीफायर में 14 अक्टूबर को मडगांव स्थित पंडित जवाहरलाल नेहरू स्टेडियम में सिंगापुर के खिलाफ मैदान में उतरेगी। भारत और सिंगापुर के बीच डबल लेग मुकाबला नौ अक्टूबर की सिंगापुर के नेशनल स्टेडियम में शुरू होगा, जिसके पांच दिन बाद गोवा में रिटर्न लेग होगा। अक्टूबर के मैच भारत के लिए महत्वपूर्ण हैं क्योंकि भारतीय टीम वर्तमान में अपने शुरुआती दो मैचों में केवल एक अंक के साथ ग्रुप सी में सबसे निचले पायदान पर है। टीम पर एफसी एशिया कप सऊदी अरब 2027 की दौड़ में बने रहने के लिए मजबूत प्रदर्शन करने का दबाव है। गोवा में भारत का फुटबॉल सफर मिला-जुला रहा है। यह राज्य में खेला जाने वाला 17वां सीनियर पुरुष अंतरराष्ट्रीय मैच होगा। 2017 एशियाई कप क्वालीफायर में म्यांमार ने भारत को 2-2 से बराबरी पर रोका था। ब्लू टाइगर्स इससे पहले गोवा में सिंगापुर से भिड़ चुके हैं। राज्य में भारत का रिकॉर्ड पांच जीत, पांच ड्रा और छह हार का है। सिंगापुर के मैचों के बाद भारत 18 नवंबर को ढाका में बंगलादेश से भिड़ेगा और 31 मार्च 2026 को घरेलू मैदान पर हांगकांग की मेजबानी करेगा।

नए जीएसटी प्रावधान से महंगे होंगे आईपीएल टिकट

नई दिल्ली, 4 सितंबर। मैदान में जाकर आईपीएल देखना अब और महंगा हो गया है क्योंकि भारत सरकार ने आईपीएल टिकटों पर लगने वाले वस्तु एवं सेवा कर (जीएसटी) को 28 फीसदी से बढ़ाकर 40 फीसदी करने का फैसला किया है। एक हजार रुपए के बेस प्राइस वाले टिकट का जीएसटी के साथ अंतिम दाम अब 1280 से बढ़कर 1400 रुपए हो जाएगा। इस बढ़ोतरी के साथ आईपीएल अब जीएसटी के सबसे बड़े ब्रेकेट में आ गया है जिसमें कैसिनो, रेस क्लब या कोई भी ऐसी जगह जहां कैसिनो या रेस क्लब होते हैं, शामिल हैं। हालांकि देश में अंतर्राष्ट्रीय क्रिकेट मैच देखने जाने वालों के लिए राहत की संभावना है। इन मैचों के टिकटों पर आईपीएल टिकटों के समान ही 28 जीएसटी लगता था, लेकिन अब यह स्लैब हटा दिया गया है। प्रेस सूचना ब्यूरो के सर्कुलर में, कर की दर में बदलाव की जानकारी देते हुए, केवल "आईपीएल जैसे खेल

आयोजनों" का ही जिक्र है। वित्तीय और व्यावसायिक प्रकाशनों ने इसका अर्थ यह निकाला है कि अन्य क्रिकेट मैच अब अन्य "मान्यता प्राप्त खेल आयोजनों" की श्रेणी में आ सकते हैं। अभी तक अन्य मान्यता प्राप्त खेल आयोजनों के 500 रुपये से अधिक मूल्य के टिकटों पर 18 जीएसटी लगता आया है। 500 रुपए से कम मूल्य के टिकट जीएसटी से मुक्त हैं। इसलिए निकट भविष्य में अंतर्राष्ट्रीय मैचों और राज्य द्वारा संचालित अन्य लीगों के टिकट सस्ते हो सकते हैं। वर्तमान में यदि किसी अंतर्राष्ट्रीय क्रिकेट मैच के टिकट का बेस प्राइस 1000 रुपए है, तो करों को शामिल करने के बाद इसकी कीमत 1280 रुपए हो जाती है। यह बदलाव 22 सितंबर से प्रभावी होंगे, जो भारत में होने वाले अगले अंतर्राष्ट्रीय क्रिकेट आयोजन, महिला विश्व कप के शुरू होने से एक हफ्ता पहले है। इस आयोजन के टिकटों की बिक्री अभी शुरू नहीं हुई है। टूर्नामेंट

दोस्त को हराकर सिनर सेमीफाइनल में

न्युयार्क, 4 सितम्बर। विश्व के नंबर एक खिलाड़ी जैनिन सिनर ने बुधवार को यूएस ओपन में एक और लगभग बेदाग प्रदर्शन किया, जहाँ उन्होंने पहले इतालवी पुरुष मेजर क्वार्टर फाइनल में अपने हमवतन लोरेंजो मुसेट्टी को 6-1, 6-4, 6-2 से हराया। अलेक्जेंडर बुब्लिक को चौथे दौर में हराने के बाद, सिनर ने मुसेट्टी को शानदार अंदाज़ में हराया।

युवराज सिंह ने आईजीपीएल टूर का आधिकारिक तौर पर शुभारंभ किया

नई दिल्ली, 4 सितंबर। इंडियन गोल्फ प्रीमियर लीग (आईजीपीएल) भारतीय गोल्फ जगत में क्रांति लाने के लिए तैयार है। आईजीपीएल टूर एक अग्रणी पेशेवर सर्किट है जिसमें पुरुष और महिला दोनों एक ही मंच पर प्रतिस्पर्धा करेंगे। भारतीय क्रिकेट के दिग्गज युवराज सिंह ने आज यहां आईजीपीएल टूर का आधिकारिक तौर पर शुभारंभ किया। इस कार्यक्रम में आईजीपीएल के मुख्य कार्यकारी अधिकारी उत्तम सिंह मुंडी, एशियन टूर के टूर कमिश्नर/सीओ चो मिन थॉट, भारतीय महिला गोल्फ संघ (डब्ल्यूजीआई) की महासचिव चंपिका सयाल उपस्थित थे। पीजीआई के अध्यक्ष रोहित बोस, भारतीय पुरुष पेशेवर गोल्फ खिलाड़ी और आईजीपीएल के आइकन खिलाड़ी शिव कपूर और भारतीय पुरुष पेशेवर गोल्फ खिलाड़ी और आईजीपीएल के आइकन खिलाड़ी एसएसपी चौरसिया भी मौजूद थे।

सोलफिल क्रिकेट अकादमी जीती

जयपुर, 4 सितम्बर। अंडर-13 पिंगसिटी कप में एनसीसी क्रिकेट अकादमी ने पहले बल्लेबाजी करते हुए 19 ओवर में 21 रन 10 विकेट के नुकसान पर बनाए। आरुष चौधरी ने आठ ओवर में सात रन देकर 6 विकेट लिए। और 6 ओवर मेडहल डाले। लक्ष्य का पीछा करने उतरी सोलफिल क्रिकेट अकादमी ने सात ओवर में 22 रन एक विकेट के नुकसान पर बना कर जीत हासिल कर ली। एनसीसी क्रिकेट अकादमी की ओर से समीर जाट ने एक विकेट लिया। मैन ऑफ द मैच आरुष चौधरी को चुना गया।

अंडर-23 चैलेंजर ट्रॉफी के लिए चयन ट्रायल 7 सितंबर से

जयपुर, 4 सितंबर। जयपुर जिला क्रिकेट संघ द्वारा जयपुर की अंडर - 23 चैलेंजर ट्रॉफी आयोजित करने के लिए चयन ट्रायल दिनांक 7 सितंबर को प्रातः 9 बजे के एल सैनी स्टेडियम पर आयोजित की जाएगी। चयन ट्रायल में केवल जयपुर के ही खिलाड़ी भाग ले सकते हैं जिनका जन्म 1 सितंबर 2002 या इसके बाद हुआ है। जो खिलाड़ी ट्रायल देना चाहते हैं उनको अपना रजिस्ट्रेशन के एल सैनी स्टेडियम पर दिनांक 5 व 6 सितंबर को प्रातः 9 बजे से 5 बजे तक कराना होगा। खिलाड़ियों को रजिस्ट्रेशन के लिया निम्नलिखित दस्तावेज लाने होंगे। कंप्यूटर से बना हुआ जन्म प्रमाण पत्र, स्वयं का व माता - पिता का आधार कार्ड, मूल निवास प्रमाण पत्र, पिछले 3 वर्ष की मार्कशीट लाना होगा।

69वीं जिला स्तरीय क्रीड़ा प्रतियोगिताओ का आगाज

जयपुर, 4 सितंबर। गुरुवार को धारव हाई स्कूल, अजमेर रोड, जयपुर के विशाल प्रांगण में 69वीं जिला स्तरीय क्रीड़ा प्रतियोगिताओं का शुभारम्भ हुआ। विद्यालय की प्राचार्या निशि धंजल ने ध्वजारोहण करके सभी प्रतिभागियों को खेल-भावना के साथ खेलने की शपथ दिलवाई। इन प्रतियोगिताओं में छात्र-छात्रा वर्ग के लिए अंडर 14 वर्ष शतरंज प्रतियोगिता, छात्र वर्ग के लिए अंडर 17 वर्ष फुटबॉल प्रतियोगिता, छात्र वर्ग के लिए अंडर 19 वर्ष फुटबॉल प्रतियोगिताओं का आयोजन किया जाएगा। इन प्रतियोगिताओं में छात्र-छात्रा वर्ग के लिए अंडर 14 वर्ष शतरंज प्रतियोगिता हेतु 120 टीमों और 600 प्रतिस्पर्धी सम्मिलित हुए। वहीं दूसरी ओर अंडर 17 वर्ष फुटबॉल प्रतियोगिता तथा अंडर 19 वर्ष फुटबॉल प्रतियोगिता के लिए 102 टीमों और 1850 प्रतिस्पर्धी हिस्सा लेंगे। ये सभी प्रतियोगिताएँ धारव हाई स्कूल, अजमेर रोड, जयपुर के तत्वावधान में 4 सितंबर 2025 से 7 सितंबर 2025 तक आयोजित होंगी। इस अवसर पर डिप्टी डी.ओ. अखिलेश सिंह ने विद्यालय के खेल मैदानों का निरीक्षण करके खेल-संसाधनों की प्रशंसा की तथा उपस्थित सभी प्रतिभागियों का उत्साहवर्धन करते हुए शुभकामनाएं दीं।

अमृतलाल ने तीन तरफा प्लेऑफ में जीता पीजीटीआई नेक्सजेन खिताब

पटना, 4 सितंबर। चंडीगढ़ के अमृत लाल ने लखनऊ के गोल्फर संजीव कुमार और नोएडा के लक्ष्य नागर को तीन-तरफा प्लेऑफ में हराकर पटना गोल्फ क्लब द्वारा आयोजित पीजीटीआई नेक्सजेन 2025 में अपनी पहली पेशेवर जीत दर्ज की। 25 वर्षीय अमृत लाल (70-70-74), जो रात भर संयुक्त रूप से शीर्ष पर रहे, ने अंतिम राउंड में दो-ओवर 74 का स्कोर बनाया और नियमित 54 होल के बाद संजीव कुमार (72-70-72) और लक्ष्य नागर (68-72-74) के साथ दो-अंडर 214 के कुल स्कोर के साथ लीडरबोर्ड में शीर्ष पर रहे।

तीन-तरफा प्लेऑफ में, लक्ष्य पहले अतिरिक्त होल पर बोगी करने के बाद प्रतियोगिता से बाहर हो गए। इसके बाद, दूसरे अतिरिक्त होल पर, अमृत की निरंतरता ने उन्हें एक बार फिर बराबरी का स्कोर बनाने में मदद की, जबकि संजीव एक बोगी खाकर चूक गए। अमृत लाल ने 2,54,300 रुपये का विजयी चेक जीता, जिससे वह 2025 पीजीटीआई नेक्सजेन ऑर्डर ऑफ मेरिट में 13 पायदान ऊपर चढ़कर 17वें से चौथे स्थान पर पहुंच गए। चंडीमंदिर के उमेद कुमार (71) ने एक अंडर 215 के स्कोर के साथ चौथा स्थान हासिल किया।

राजस्थान की छवि, दिव्यांशी, सुभाष और प्रभव सेमीफाइनल में

जयपुर, 4 सितम्बर। राजस्थान की छवि सारण, दिव्यांशी जैन, सुभाष चौधरी और प्रभव बाजोरिया ने गुरुवार को यहां एसएमएस स्टेडियम कोर्ट्स पर खेले जा रही गोल्ड मेडल इंडियन जूनियर ओपन स्क्वैश चैंपियनशिप में अपनी- अपनी कैटेगरी के सेमी फाइनल में प्रवेश कर लिया। छवि सारण ने अंडर-19 गर्ल्स के क्वार्टर फाइनल में याशी जैन को 12-10, 11-6, 11-9 से हरा सेमी फाइनल में प्रवेश



किया, जहां उसका मुकाबला रुद्रा सिंह से होगा। दिव्यांशी जैन ने गर्ल्स अंडर-13 कैटेगरी के क्वार्टर फाइनल मुकाबले में रिया दलाल को सीधे सेटों में 11-3, 11-3, 11-1 से हरा अंतिम चार में जगह बनाई। सेमी फाइनल में दिव्यांशी का मुकाबला शुक्रवार को शानया परसरामपुरिया से होगा। दूसरा सेमी फाइनल करीना शशिकुमार और नंदिकाश्री कलाखवन के बीच खेला जाएगा। वहीं अंडर-13

बॉयज में प्रभव बाजोरिया ने रोहन खुराना को 11-6, 11-8, 11-9 से हरा सेमी फाइनल में कदम रखा। लेकिन इसी कैटेगरी के एक अन्य क्वार्टर फाइनल में राजस्थान के ओम ठाकुर से हार का सामना करना पड़ा। सेमी फाइनल में प्रभव की उम्मीद शायन समतानी से होगी, जबकि दूसरा सेमी फाइनल आमार्य बजाज और अभ्युदय अरोड़ा के बीच होगा।



Jodhpur Development Authority, Jodhpur
E-Auction Programme of Residential, Commercial & Farm House Plots in Jodhpur (Sep. -Dec, 2025)
(नवरात्रि व दीपावली के शुभ अवसर पर भव्य ई—नीलामी)

क्रमांक —एफ46 / नीलामी / 2025 / सितम्बर / 17421576

दिनांक— 03.09.2025

भूखण्डों की भव्य ई—नीलामी

दिनांक 15.09.2025 से 01.12.2025 तक

167	आवासीय, व्यावसायिक एवं फार्म हाउस भूखण्ड	
राजीव गांधी नगर में कुल भूखण्ड (221.4 वर्ग मीटर से 445 वर्ग मीटर)	फार्म हाउस में कुल भूखण्ड (1500 वर्ग मीटर से 2580.22 वर्ग मीटर)	खसरा संख्या—701 ग्राम चौखा में कुल भूखण्ड (72 वर्ग मीटर से 324 वर्ग मीटर)
15 विवेक विहार में कुल भूखण्ड (41.82 वर्ग मीटर से 1560 वर्ग मीटर)	15 अरणा विहार ग्राम बड़ली में कुल भूखण्ड (96 वर्ग मीटर से 447.5 वर्ग मीटर)	16 झरणा विहार ग्राम बड़ली में कुल भूखण्ड (49.5 वर्ग मीटर से 216 वर्ग मीटर)
33 रामराज नगर ग्राम चौखा में कुल भूखण्ड (व्यवसायिक) (3179.57 वर्ग मीटर से 6750 वर्ग मीटर)	18 मण्डलनाथ आवास में कुल भूखण्ड (41.80 वर्ग मीटर से 613.15 वर्ग मीटर)	12 विज्ञान नगर में कुल भूखण्ड (92.01 वर्ग मीटर से 679.83 वर्ग मीटर)
02 ईएमडी जमा दिनांक 15 सितम्बर 2025 से प्रारम्भ	36 प्रारम्भ तिथि: 15 सितम्बर 2025	20 ऑनलाईन बिड अंतिम तिथि: 01 दिसम्बर 2025

प्रभारी अधिकारी (नीलामी शाखा) जोधपुर विकास प्राधिकरण जोधपुर

अधिक जानकारी के लिए QR स्कैन करें।



निदेशक वित्त जोधपुर विकास प्राधिकरण जोधपुर

फोन:— 0291—2656355, 2656356

नीलामी के समस्त भूखण्डों की विस्तृत जानकारी एवं नीलामी की शर्तें जोधपुर विकास प्राधिकरण की वेबसाइट : joda.rajasthan.gov.in पर देखें या कार्यालय में सम्पर्क करें।

नीलामी की प्रक्रिया SSOID के जरिये Urban Services के माध्यम से की जाएगी।

●●●●●

⊕

●●●●●

⊕

●●●●●

⊕

●●●●●

राज्य संघर्ष / सी / 24 / 9386

मुख्यमंत्री के निर्देश : विधायक अतिवृष्टि क्षेत्र का सघन निरीक्षण करें

प्रभारी मंत्रियों व सचिवों को भी दो दिन जिलों में राहत व बचाव कार्य की निगरानी के निर्देश दिए

जयपुर, 4 सितंबर राजस्थान में अतिवृष्टि के कारण उत्पन्न हालात को देखते हुए, मुख्यमंत्री भजनलाल शर्मा ने सभी विधायकों को 5, 6 एवं 7 सितंबर को अपने-अपने विधानसभा क्षेत्रों का सघन निरीक्षण करने के निर्देश दिए हैं। उन्होंने कहा कि जनप्रतिनिधि संवेदनशीलता और तत्परता के साथ आमजन की समस्याओं का समाधान करें।

मुख्यमंत्री ने प्रभारी मंत्रियों और सचिवों को भी निर्देशित किया है कि वे दो दिन तक जिलों का दौरा कर राहत और बचाव कार्यों की निगरानी करें तथा आमजन की समस्याओं का प्राथमिकता से निस्तारण कराएं। भारी बारिश से बनी स्थिति को लेकर विधानसभा में चर्चा के दौरान मुख्यमंत्री ने बताया कि इस वर्ष 1 जून से 1 सितंबर तक प्रदेश में औसत से 56 प्रतिशत अधिक वर्षा हुई है। ऐसे में सभी विधायक अपने क्षेत्रों में सक्रिय भूमिका निभाएं और जिला प्रशासन के साथ समन्वय कर राहत कार्यों को गति दें।



मुख्यमंत्री भजनलाल शर्मा

मुख्यमंत्री ने निर्देश दिए कि विधायक और प्रभारी मंत्री अपने-अपने क्षेत्रों में जिला कलेक्टर व अन्य अधिकारियों के साथ नियमित बैठकें

करें और राहत कार्यों की प्रगति की जानकारी लें। साथ ही, प्रभावित क्षेत्रों में जाकर लोगों का मनोबल बढ़ाएं। उन्होंने कहा कि निचले इलाकों से समय रहते

■ **मुख्यमंत्री ने कहा कि विधायक नियमित रूप से मीडिया व आम जन को राहत कार्यों की जानकारी दें ताकि किसी प्रकार की अफवाह नहीं फैले।**

महिलाओं, बच्चों, बुजुर्गों और दिव्यांगजनों के लिए सुरक्षित अस्थायी आश्रय की व्यवस्था कराने के भी निर्देश दिए गए हैं।

मुख्यमंत्री ने कहा कि विधायक नियमित रूप से मीडिया और आमजन को राहत कार्यों की जानकारी दें, ताकि किसी प्रकार की अफवाह न फैले। सोशल मीडिया पर भी हेल्पलाइन नंबर और राहत कार्यों की जानकारी साझा की जाए। उन्होंने प्रभावित क्षेत्रों में चिकित्सा टीमों की तैनाती, पशुओं के टीकाकरण, पेयजल स्रोतों के क्लोरीनेशन, शिविरों में स्वच्छता की निगरानी और लोगों को गंदे पानी से दूर रहने व साफ भोजन-पानी के लिए जागरूक करने के निर्देश भी दिए।

सुप्रीम कोर्ट ने ...

(प्रथम पृष्ठ का शेष)

करते हुए कहा, “उत्तराखंड, हिमाचल और पंजाब में हमने अभूतपूर्व भूस्खलन और बाढ़ देखी है। पंजाब की तस्वीरों में तो पूरे के पूरे गांव और खेत उजड़ चुके हैं। विकास जरूरी है, लेकिन संतुलन भी जरूरी है।”

“प्रकृति के साथ छेड़छाड़ अब पलटकर सामने आ रही है।”

सॉलिसिटर जनरल तुषार मेहता को पीठ ने मामले को गंभीरता से लेने को कहा। न्यायालय ने टिप्पणी की, “एसजी साहब, कृपया इस पर ध्यान दें। यह एक गंभीर मामला प्रतीत होता है। भारी मात्रा में लकड़ी के लट्टे बहते देखे गए हैं, जो पेड़ों की अवैध कटाई को दर्शाते हैं।” मेहता ने अदालत को आश्वासन दिया कि वे तुरंत पर्यावरण मंत्रालय के सचिव और संबंधित राज्यों के मुख्य सचिवों से बात करेंगे। उन्होंने स्पष्ट कहा, “हमने प्रकृति के साथ इतनी छेड़छाड़ कर दी है कि अब प्रकृति उसका जवाब दे रही है।”

अदालत यह सुनवाई एक जवाहिर याचिका (पीआईएल) पर कर रही थी, जो आनामिका राणा द्वारा दायर की गई थी। याचिका में हिमालयी क्षेत्रों में बार-बार होने वाली आपदाओं के मद्देनजर रोकथाम और सुधारात्मक उपचारों के लिए निर्देश मांगे गए थे। याचिका में कहा गया है कि केंद्र और राज्य, दोनों के पास आपदा प्रबंधन के लिए समर्पित संस्थाएं हैं, फिर भी वे प्रभावी योजना बनाने और लागू करने में विफल रहे हैं। इसके

परिणामस्वरूप नुकसान की मात्रा और आपदाओं की घटनाएं लगातार बढ़ रही हैं।

याचिका में विनाश की तीव्रता बढ़ाने वाले कई कारणों की ओर संकेत किया गया – जैसे पहाड़ी सड़कों के लिए निर्धारित नियमावली की अनदेखी, जल स्रोतों पर अतिक्रमण, और पर्यावरणीय सुरक्षा उपायों का पालन न किया जाना।

याचिका में यह आरोप लगाया गया कि पर्यावरण, वन और जलवायु परिवर्तन मंत्रालय तथा जल शक्ति मंत्रालय हिमालयी क्षेत्र की नाजुक पारिस्थितिकी और नदियों की सुरक्षा करने के अपने कर्तव्यों का निर्वहन करने में विफल रहे हैं।

याचिका में विशेष जांच दल के गठन की मांग की गई है, जो पर्यावरणीय कानूनों और सड़क निर्माण दिशा-निर्देशों के उल्लंघन की जाँच करें।

इसमें राजमार्ग और सड़क निर्माण परियोजनाओं में हुई गड़बड़ियों और अधिकारियों की भूमिका की जांच की मांग की गई है, तथा स्वतंत्र विशेषज्ञ समिति का गठन करने की बात भी कही है, जो भूस्खलन वाले क्षेत्रों में भूवैज्ञानिक, भू-तकनीकी, पर्यावरणीय और पारिस्थितिकी संबंधी जांच करें।

याचिका में हिमालयी पारिस्थितिकी तंत्र की पुनर्स्थापना के लिए उपायों की सिफारिश करने की इच्छा जताई गई है, ताकि नागरिकों के मौलिक अधिकारों (अनुच्छेद 14 और 21) की रक्षा हो सके।

(प्रथम पृष्ठ का शेष)

कोई ठोस कदम नहीं उठाया। बुढ़ा िनया ने आरोप लगाया कि सरकार के मंत्री हेलिकॉप्टर से दौरे कर रहे हैं, लेकिन किसानों की सुघ नहीं ले रहे। उन्होंने कहा कि गोदामों में पानी भर गया है, कई इलाके जलमय हैं, पर सरकार मूकदर्शक बनी हुई है।

नेता प्रतिपक्ष टीकाराम जूली ने सरकार पर गंभीर आरोप लगाते हुए कहा कि किसानों की फसलें दो बार बर्बाद हो चुकी हैं, लेकिन गिरदावरी तक के आदेश नहीं दिए गए। उन्होंने कहा कि सरकार के कानों के पदें खुल जाएं, इसलिए वे जोर से बोल रहे हैं। उन्होंने मुख्यमंत्री पर भी कटाक्ष करते हुए कहा कि मुख्यमंत्री सदन में आए जरूर, लेकिन कुछ समय बाद बिना कोई घोषणा किए चले गए।

विधानसभा में जब आपदा राहत मंत्री डॉ. किरोड़ीलाल मीणा ने स्थगन प्रस्तावों का जवाब देना शुरू किया, तभी विपक्ष का हंगामा शुरू हो गया। कांग्रेस विधायक अशोक चांदना बिना अनुमति के बोलने लगे, जिस पर स्पीकर ने आपत्ति जताई। इसके बाद कांग्रेस और भाजपा विधायकों के बीच नोकझोंक शुरू हो गई। स्पीकर ने बार-बार कांग्रेस विधायकों से शांत रहने की अपील की, लेकिन कोई असर नहीं हुआ।

आपदा राहत मंत्री डॉ. किरोड़ी लाल मीणा ने बताया कि अब तक 2.6 मुतकों के परिजनों को 1.04 करोड़ रुपये का मुआवजा बांटा जा चुका है। 22 जिलों में असामान्य, 16 जिलों में अतिरिक्त और 3 जिलों में सामान्य बारिश दर्ज की गई है।

जमानती ...

(प्रथम पृष्ठ का शेष)

मजिस्ट्रेट और एडीजे क्रम-6 महानगर द्वितीय की ओर से अदालती आदेश की पालना में अपना स्पष्टीकरण पेश किया, लेकिन अदालत उससे संतुष्ट नहीं हुई। अदालत ने कहा कि न्यायिक अधिकारी अपने स्पष्टीकरण में बता रहे हैं कि प्रकरण में गैर जमानती अपराध के तत्व मौजूद थे, लेकिन जमानत खारिज करने के आदेश में इसका कोई उल्लेख नहीं है।

अदालत ने कहा कि न्यायिक अधिकारियों ने मशीनी अंदाज में जमानत प्रार्थना पत्रों का निस्तारण किया। जमानती अपराध में जमानत को अधिकार का विषय माना जाता है, न कि न्यायिक अधिकारी अपने कर्तव्य के निर्वहन में विफल रहे हैं। कुछ हद तक यह कोर्ट की याचिकाकर्ताओं की हिरासत के लिए जिम्मेदार है, क्योंकि बड़ी संख्या में जमानत याचिकाओं के लंबित होने के कारण वह प्रकरण को प्राथमिकता से नहीं ले सका।

याचिकाकर्ता की ओर से अधिवक्ता राजेश महर्षि ने बताया कि चित्रकूट थाना पुलिस ने प्रांतीय डीलर को दुष्कर्म के मामले में फंसाने की धमकी देकर उससे तीन लाख रूपय का चेक लेने के आरोप में याचिकाकर्ताओं को गिरफ्तार किया था। दोनों आरोपी 16 जून, 2025 से न्यायिक अभिरक्षा में थीं। जमानती अपराध के बावजूद, उन्हें जेल में रखा गया। वहीं हाईकोर्ट ने उन्हें गंद तीस जुलाई को जमानत दी थी।

■ **सदन की कार्यवाही दो बार स्थगित करनी पड़ी। दूसरी बार की कार्यवाही महज 33 मिनट ही हुई। हंगामे में सरकार ने तीन बिल पास कराये।**

स्पीकर ने कांग्रेस विधायकों को फटकार लगाते हुए कहा कि सरकार की तरफ से जवाब दिया जा रहा था, लेकिन आपने सुना ही नहीं। वेल में आकर विधायकों ने मिसबिहेव किया, जो बर्दाश्त नहीं किया जा सकता। उन्होंने कहा कि लोकतंत्र में विरोध का अधिकार है, लेकिन उसकी भी मर्यादा होती है।

हंगामे और नारेबाजी के बीच विधानसभा की कार्यवाही पहले दोपहर 12:34 बजे स्थगित की गई, और दोपहर 2 बजे दोबारा शुरू होने पर, फिर से हंगामे के कारण 33 मिनट बाद स्थगित कर दी गई। अब सदन की अगली बैठक 8 सितंबर को होगी।

राजस्थान की राजनीति में यह घटनाक्रम किसानों की समस्याओं और सरकार की प्रतिक्रिया को लेकर गहराते राजनीतिक संघर्ष का संकेत है। जहां सरकार दावा कर रही है कि हर पीड़ित को सहायता दी जाएगी, वहीं विपक्ष इसे नकारापी बताते हुए, सड़कों से लेकर सदन तक प्रदर्शन कर रहा है।

एम. आई. रोड पर सड़क धंसने से

-कार्यालय संवाददाता-
जयपुर, 4 सितंबर। राजधानी जयपुर में मिर्जा इस्माइल रोड (एम.आई.रोड) पर गर्वमेंट हॉस्टल चौराहे के पास गुरुवार सुबह सड़क धंसने से 20 फीट गहरा गड्ढा हो गया। गनीमत रही कि उस वक्त घटनास्थल से कोई वाहन नहीं गुजर रहा था, अन्यथा जनहानि हो सकती थी। बताया जा रहा है कि जयपुर में बीते 4 दिनों से हो रही तेज बारिश के कारण सीवरेज लाइन के नजदीक मिट्टी का कटाव हो गया और गुरुवार सुबह करीब सवा 9 बजे यहां पर करीब 20 फीट गहरा और 10 फीट चौड़ा गड्ढा बन गया। इस घटना के बाद मौके पर हड़कंप मच गया। चौराहे पर मौजूद पुलिसकर्मियों ने दौड़कर मोर्चा संभाला और बैरिकेड्स लगाकर

■ **चौराहे पर मौजूद पुलिसकर्मियों ने दौड़कर मोर्चा संभाला और बैरिकेड्स लगा कर ट्रैफिक रोका। देखते ही देखते गड्ढा बढ़कर 20 फीट गहरा व 10 फीट चौड़ा हो गया।**

आसपास आवाजाही रोकी। देखते ही देखते गड्ढे ने विशाल रूप ले लिया, सूचना पाकर नगर निगम हैरिटेज की टीम भी मौके पर पहुंची और मिट्टी का कटाव रोकने और गड्ढे भरने के प्रयास में जुट गई। इस हादसे के बाद एम.आई. रोड पर दिनभर भारी ट्रैफिक जाम लगा रहा, दिनभर यहां से वाहन रंगते हुए आगे बढ़े।

बताया जा रहा है कि राजधानी जयपुर में सीवरेज लाइनें करीब 50-60 वर्ष पुरानी हैं। टेलीकॉम कंपनियों द्वारा अंडरग्राउंड केबल्स डालने तथा

सरकार ...

(प्रथम पृष्ठ का शेष)

तंबाकू, कच्चा तंबाकू और तंबाकू अपशिष्ट, सिगार, चेरुट्स, सिगारिलोस, तंबाकू के विकल्प, वातित पेय (एयरेटेड ड्रिंक्स), कार्बोनेटेड पेय (फल-आधारित भी), कैफीन युक्त पेय, 1,200 सीसी (पेट्रोल) या 1,500 सीसी (डीजल) से बड़ी कार, 350 सीसी से अधिक क्षमता वाली मोटरसाइकिलें, यॉट्स (निजी नौकाएँ), निजी उपयोग के लिए विमान, रेंसिंग कार, ऑनलाइन जुआ और गेमिंग प्लेटफॉर्म। इनमें से अधिकांश वस्तुओं पर पहले ही 28 जीएसटी और क्षतिपूर्क उपकर लग रहा था, जिससे कुल कर भार लगभग 40 तक पहुँच रहा था। जीएसटी परिषद ने 12 प्रतिशत और 28 प्रतिशत की दरों को समाप्त कर दिया है और संरचना को केवल दो स्लैब में समेट दिया है: 5 प्रतिशत और 18 प्रतिशत।

दुधपेस्ट, साबुन, शैम्पू, छोटी कारें, टेलीविजन, और एयर कंडीशनर जैसी रोजमर्रा की वस्तुएँ अब कम कर – दरों में आएँगी। बहुत सी दवाएँ, दैनिक उपयोग की वस्तुएँ और चिकित्सा-ग्रेड ऑक्सीजन या तो कर-मुक्त कर दी गई हैं या 5 प्रतिशत स्लैब में लाई गई हैं।

अजमेर : बोराज तालाब की पाल में

स्वास्तिक नगर के 80 मकान खाली कराये

अजमेर, 4 सितम्बर (कास)। गुरुवार सुबह से हो रही बरसात से शहर की सड़कें दरिया बनी गईं तो वहीं निचली बस्तियों में पानी भरने से लोगों को भारी परेशानी का सामना करना पड़ रहा है। मौसम विभाग ने आगामी दो-तीन दिनों में तेज बारिश की संभावना जताई है। आम का तालाब क्षेत्र की कॉलोनी में बरसात का पानी भरने से लोग नारकीय जीवन जीने पर मजबूर हो गए हैं। वहीं, बारिश से बोराज तालाब लबालब होने से पाल में आई दरार और रिसाव की आशंका के चलते जिला प्रशासन ने फायसागर रोड स्थित स्वास्तिक नगर कॉलोनी के करीब 80 मकानों को खाली कराया है। प्रभावित परिवारों को सुरक्षित स्थानों पर पहुंचाया गये हैं। लगातार बारिश से तालाब की पाल पर दबाव बढ़ रहा है, जिससे पाल कभी भी टूट सकती है। तालाब क्षेत्र के

कांग्रेस को “ ...

(प्रथम पृष्ठ का शेष)

उन्होंने कहा, 2018 से अब तक 7 साल हो गए। वायदे के मुताबिक म्युनिसिपल वेस्ट से या लकड़ी के बुरादे से एक लीटर एथेनॉल भी नहीं बनाया है। और जो 627 करोड़ लीटर एथनॉल बना है, उसमें से 56 प्रतिशत गन्ने से बना है और बाकी अनाज से बना है। कुल 627 करोड़ लीटर एथनॉल में से एक लीटर भी म्युनिसिपल वेस्ट से नहीं बना। ये शॉकिंग है और बहुत हैरान कर देने वाला आंकड़ा है। जहां तक पर्यावरण के दावे हैं उनकी चौंकाने वाली सच्चाई कुछ और है। एक लीटर एथनॉल बनाने के लिए तीन हजार लीटर पानी की

सीजन में पहली बार माही बांध के सभी 16 गेट खोले

अगस्त में 4 गेट खोल कर पानी की निकासी की गयी थी, पर कैचमेंट क्षेत्र से पानी की आवक बढ़ती गयी

उदयपुर, 4 सितम्बर (कास)। विदाई से पहले, मेवाड़-वागड़ के कई भागों में मध्यम से तेज बारिश का दौर जारी है। पिछले 24 घंटों में उदयपुर जिले के खेरवाड़ा में 81 मिलीमीटर बारिश हुई। कई जलाशयों में पानी की आवक लगातार बनी हुई है।

कैचमेंट में अच्छी बारिश होने और पानी की आवक तेज होने पर गुरुवार को बांसवाड़ा जिले में स्थित माही बांध के सभी 16 गेट खोल दिए गए। इस सीजन में पहली बार माही बांध के सभी 16 गेट खोले गए हैं। अगस्त में इस बांध के 4 गेट खोलकर पानी की निकासी शुरू की गई थी। उसके बाद आवक बनी रही तो पिछले दिनों और ज्यादा गेट खोले गए। लगातार निकासी के बावजूद, पिछले 24 घंटों में कैचमेंट से पानी की

■ **उदयपुर की आयड़ नदी से पिछोला में आवक बनी हुई है। दोनों गेट तीन फीट खोलने के बाद भी उदय सागर का जलस्तर बढ़ रहा है।**

आवक और तेज होने पर पानी की निकासी के लिए बांध के सभी 16 गेट खोल दिए गए।

जलसंसाधन विभाग के अनुसार, पिछले 24 घंटों में उदयपुर जिले के खेरवाड़ा में 81 मिलीमीटर, ऋषभदेव में 55, नया गांव में 50, वल्लभनगर में 42, सोमकागढ़र में 40, सलूंबर में

63, दानपुर बांसवाडा में 65, भदेसर चितौड़ में 48, वागान डेम प्रतापगढ़ में 91 और अरनोदे में 58 मिलीमीटर बारिश दर्ज की गई। मदार नहर से फतहसागर और सीसारमा नदी से पिछोला में आवक जारी है। आयड़ नदी से उदयसागर में आवक बनी हुई है। दोनों गेट तीन-तीन फीट खोल रखे हैं। उसके बावजूद उदयसागर का जलस्तर बढ़ ही रहा है। पिछले 24 घंटों में उदयसागर के जलस्तर में 2 इंच की बढ़ोतरी हुई है। मादड़ी बांध का गेज 34 फीट के मुकाबले 33 हो गया है। टनल का गेट 6 इंच खोलकर पानी पिछोला में डायवर्ट किया जा रहा है। देवास प्रथम बांध का पानी भी टनल से पिछोला डायवर्ट कर रखा है। देवास प्रथम बांध दो फीट ही खाली है।

अजमेर : बोराज तालाब की पाल में रिसाव,

स्वास्तिक नगर के 80 मकान खाली कराये

जिला प्रशासन को आशंका है कि दरार व रिसाव के कारण तालाब की पाल कभी भी टूट सकती है

■ **तालाब क्षेत्र के बोराज गांव, रावत नगर व स्वास्तिक नगर सर्वाधिक प्रभावित क्षेत्र हैं। एन. डी. आर. एफ. और सिविल डिफेंस की टीमों भी तैनात कर दी गई हैं।**

बोराज गांव, रावत नगर व स्वास्तिक नगर सबसे अधिक प्रभावित हैं, कई घरों में पानी भरा हुआ है।

जानकारी के अनुसार, गुरुवार सुबह से तेज बारिश का दौर शुरू हुआ, जो दोपहर तक रिमझिम फुहार के रूप में जारी रहा, जिससे मुख्य सड़कों पर पानी भर गया तथा वाहन डालकों को परेशानी का सामना करना पड़ रहा है। लगातार बारिश के अलर्ट को देखते हुए जिला

प्रशासन द्वारा निगरानी रखी जा रही है। मौसम विभाग के अनुसार दो-तीन दिन अजमेर संभाग के कई इलाकों में कहीं-कहीं मध्य से तेज बारिश की संभावना है। मानसून के इस सीजन में अब तक एक हजार एमएम बारिश रिकार्ड की जा चुकी है, जिन कॉलोनियों में बरसात का पानी भरा है, वहां, मडपंप लगाकर पानी की निकासी की जा रही है।

शहर में लगातार हो रही बारिश से

एस. आई. भर्ती ...

(प्रथम पृष्ठ का शेष)

मिलकर पेपर लीक गैंग के सदस्य विनोद कुमार जाट उर्फ विनोद रेवाड़ से एसआई भर्ती परीक्षा-2021 का लिखित परीक्षा का लीक सॉल्वड पेपर का आठ लाख रुपए में सोदा किया था। दोनों परियों का लीक सॉल्वड पेपर विनोद कुमार रेवाड़ के जरिए कार्तिकेय शर्मा के मोबाइल पर व्हाट्सएप पर लिया था। लीक सॉल्वड पेपर को पढ़ कर रिकू यादव ने एसआई भर्ती परीक्षा की लिखित परीक्षा दी थी। लिखित परीक्षा में हिन्दी विषय में 126.01 और सामान्य ज्ञान विषय में 160.65 अंक, इस प्रकार कुल 286.66 अंक प्राप्त किए थे। लेकिन अंतिम रूप से रिकू यादव का चयन नहीं हुआ। एसओजी ने प्रकरण में अब तक 55

प्रशिक्षु उपनिरीक्षक सहित कुल 126 आरोपितों को गिरफ्तार किया है।

हाई कोर्ट ...

(प्रथम पृष्ठ का शेष)

सचिव है। संघ के अध्यक्ष रहे महावीर रांका के खिलाफ सहकारिता विभाग में शिकायत दी गई थी और उन्हें पद से हटाया गया था। वहीं, याचिकाकर्ता ने सहकारिता विभाग में प्रार्थना पत्र पेश कर चुनाव कराने की मांग की थी, जिसे यह कहते हुए खारिज कर दिया कि संघ की जांच विभाग में लंबित चल रही है। याचिका में कहा गया कि इसके बावजूद, बीकानेर में चुनाव कराने के लिए विजित्त का प्रकाशन कराया गया है।